

# श्री भक्तामर स्त्रोत

भक्तामर-प्रणत-मौलि-मणि-प्रभाणा-  
मुद्योतकं दलित-पाप-तमो-वितानम् ।  
सम्यक्-प्रणम्य जिन प-पाद-युगं युगादा-  
वालम्बनं भव-जले पततां जनानाम् ॥1॥

[www.shivaarti.com](http://www.shivaarti.com)

यः संस्तुतः सकल-वां मय-तत्त्व-बोधा-  
दुद्भूत-बुद्धि-पटुभिः सुर-लोक-नाथैः ।  
स्तोत्रैर्जगत्-त्रितय-चित्त-हरैरुदारैः,  
स्तोष्ये किलाहमपि तं प्रथमं जिनेन्द्रम् ॥2॥

बुद्ध्या विनापि विबुधार्चित-पाद-पीठ!  
स्तोतुं समुद्यत-मतिर्विगत-त्रपोऽहम् ।  
बालं विहाय जल-संस्थित-मिन्दु-बिम्ब-  
मन्यः क इच्छति जनः सहसा ग्रहीतुम् ॥3॥

[www.shivaarti.com](http://www.shivaarti.com)

वक्तुं गुणान्गुण-समुद्र ! शशांक-कान्तान्,  
कस्ते क्षमः सुर-गुरु-प्रतिमोऽपि बुद्ध्या ।  
कल्पान्त-काल-पवनोद्धत-नक्र-चक्रं ,  
को वा तरीतुमलमम्बुनिधिं भुजाभ्याम् ॥4॥

सोऽहं तथापि तव भक्ति-वशान्मुनीश!  
कर्तुं स्तवं विगत-शक्ति-रपि प्रवृत्तः ।  
प्रीत्यात्म-वीर्य-मविचार्य मृगी मृगेन्द्रम्  
नाभ्येति किं निज-शिशोः परिपालनार्थम् ॥5॥

[www.shivaarti.com](http://www.shivaarti.com)

अल्प-श्रुतं श्रुतवतां परिहास-धाम,  
त्वद्-भक्तिरेव मुखरी-कुरुते बलान्माम् ।  
यत्कोकिलः किल मधौ मधुरं विरौति,  
तच्चाम्र-चारु-कलिका-निकरैक-हेतुः ॥6॥

त्वत्संस्तवेन भव-सन्तति-सन्निबद्धं,  
पापं क्षणात्क्षयमुपैति शरीरभाजाम् ।  
आक्रान्त-लोक-मलि-नील-मशेष-माशु,  
सूर्याशु-भिन्न-मिव शार्वर-मन्धकारम् ॥7॥

मत्वेति नाथ! तव संस्तवनं मयेद,-  
मारभ्यते तनु-धियापि तव प्रभावात् ।  
चेतो हरिष्यति सतां नलिनी-दलेषु,  
मुक्ता-फल-द्युति-मुपैति ननूद-बिन्दुः ॥8॥

[www.shivaarti.com](http://www.shivaarti.com)

आस्तां तव स्तवन-मस्त-समस्त-दोषं,  
त्वत्संकथाऽपि जगतां दुरितानि हन्ति ।  
दूरे सहस्रकिरणः कुरुते प्रभैव,  
पद्माकरेषु जलजानि विकासभांजि ॥9॥

नात्यद्-भुतं भुवन-भूषण ! भूत-नाथ!  
भूतैर्गुणैर्भुवि भवन्त-मभिष्टुवन्तः ।  
तुल्या भवन्ति भवतो ननु तेन किं वा  
भूत्याश्रितं य इह नात्मसमं करोति ॥10॥

दृष्ट्वा भवन्त मनिमेष-विलोकनीयं,  
नान्यत्र-तोष-मुपयाति जनस्य चक्षुः ।  
पीत्वा पयः शशिकर-द्युति-दुग्ध-सिन्धोः,  
क्षारं जलं जलनिधेरसितुं क इच्छेत्? ॥11॥

[www.shivaarti.com](http://www.shivaarti.com)

यैः शान्त-राग-रुचिभिः परमाणुभिस्-त्वं,  
निर्मापितस्-त्रि-भुवनैक-ललाम-भूत !  
तावन्त एव खलु तेऽप्यणवः पृथिव्यां,  
यत्ते समान-मपरं न हि रूप-मस्ति ॥12॥

वक्त्रं क्व ते सुर-नरोरग-नेत्र-हारि,  
निःशेष-निर्जित-जगत्त्रितयोपमानम् ।  
बिम्बं कलंक-मलिनं क्व निशाकरस्य,  
यद्वासरे भवति पाण्डुपलाश-कल्पम् ॥13॥

[www.shivaarti.com](http://www.shivaarti.com)

सम्पूर्ण-मण्डल-शशांक-कला-कलाप-  
शुभ्रा गुणास्-त्रि-भुवनं तव लंघयन्ति ।  
ये संश्रितास्-त्रि-जगदीश्वरनाथ-मेकं,  
कस्तान् निवारयति संचरतो यथेष्टम् ॥14॥

चित्रं-किमत्र यदि ते त्रिदशांग-नाभिर्-  
नीतं मनागपि मनो न विकार-मार्गम् ।  
कल्पान्त-काल-मरुता चलिताचलेन,  
किं मन्दराद्रिशिखरं चलितं कदाचित् ॥15॥

निर्धूम-वर्ति-रपवर्जित-तैल-पूरः,  
कृत्स्नं जगत्त्रय-मिदं प्रकटीकरोषि ।  
गम्यो न जातु मरुतां चलिताचलानां,  
दीपोऽपरस्त्वमसि नाथ ! जगत्प्रकाशः ॥16॥

[www.shivaarti.com](http://www.shivaarti.com)

नास्तं कदाचिदुपयासि न राहुगम्यः,  
स्पष्टीकरोषि सहसा युगपज्-जगन्ति ।  
नाम्भोधरोदर-निरुद्ध-महा-प्रभावः,  
सूर्यातिशायि-महिमासि मुनीन्द्र! लोके ॥17॥

नित्योदयं दलित-मोह-महान्धकारं,  
गम्यं न राहु-वदनस्य न वारिदानाम् ।  
विभ्राजते तव मुखाब्ज-मनल्पकान्ति,  
विद्योतयज्-जगदपूर्व-शशांक-बिम्बम् ॥18॥

किं शर्वरीषु शशिनाह्नि विवस्वता वा,  
युष्मन्मुखेन्दु-दलितेषु तमःसु नाथ!  
निष्पन्न-शालि-वन-शालिनी जीव-लोके,  
कार्यं कियज्जल-धरै-र्जल-भार-नमैरः ॥19॥

[www.shivaarti.com](http://www.shivaarti.com)

ज्ञानं यथा त्वयि विभाति कृतावकाशं,  
नैवं तथा हरि-हरादिषु नायकेषु ।  
तेजो महा मणिषु याति यथा महत्त्वं,  
नैवं तु काच-शकले किरणाकुलेऽपि ॥20॥

मन्ये वरं हरि-हरादय एव दृष्टा,  
दृष्टेषु येषु हृदयं त्वयि तोषमेति ।  
किं वीक्षितेन भवता भुवि येन नान्यः,  
कश्चिन्मनो हरति नाथ ! भवान्तरेऽपि ॥21॥

स्त्रीणां शतानि शतशो जनयन्ति पुत्रान्,  
नान्या सुतं त्वदुपमं जननी प्रसूता ।  
सर्वा दिशो दधति भानि सहस्र-रश्मिं,  
प्राच्येव दिग्जनयति स्फुरदंशु-जालम् ॥22॥

[www.shivaarti.com](http://www.shivaarti.com)

त्वामामनन्ति मुनयः परमं पुमांस-  
मादित्य-वर्ण-ममलं तमसः पुरस्तात् ।  
त्वामेव सम्य-गुपलभ्य जयन्ति मृत्युं,  
नान्यः शिवः शिवपदस्य मुनीन्द्र! पन्थाः ॥23॥

त्वा-मव्ययं विभु-मचिन्त्य-मसंख्य-माद्यं,  
ब्रह्माणमीश्वर-मनन्त-मनंग-केतुम् ।  
योगीश्वरं विदित-योग-मनेक-मेकं,  
ज्ञान-स्वरूप-ममलं प्रवदन्ति सन्तः ॥24॥

[www.shivaarti.com](http://www.shivaarti.com)

बुद्धस्त्वमेव विबुधार्चित-बुद्धि-बोधात्,  
त्वं शंकरोऽसि भुवन-त्रय-शंकरत्वात् ।  
धातासि धीर! शिव-मार्ग विधेर्विधानाद्,  
व्यक्तं त्वमेव भगवन् पुरुषोत्तमोऽसि ॥25॥

तुभ्यं नमस्-त्रिभुवनार्ति-हराय नाथ!  
तुभ्यं नमः क्षिति-तलामल-भूषणाय ।  
तुभ्यं नमस्-त्रिजगतः परमेश्वराय,  
तुभ्यं नमो जिन! भवोदधि-शोषणाय ॥26॥

को विस्मयोऽत्र यदि नाम गुणै-रशेषैस्-  
त्वं संश्रितो निरवकाशतया मुनीश !  
दोषै-रुपात्त-विविधाश्रय-जात-गर्वैः,  
स्वप्नान्तरेऽपि न कदाचिदपीक्षितोऽसि ॥27॥  
www.shivaarti.com

उच्चै-रशोक-तरु-संश्रितमुन्मयूख-  
माभाति रूपममलं भवतो नितान्तम् ।  
स्पष्टोल्लसत्-किरण-मस्त-तमो-वितानं,  
बिम्बं रवेरिव पयोधर-पाश्र्ववर्ति ॥28॥

सिंहासने मणि-मयूख-शिखा-विचित्रे,  
विभ्राजते तव वपुः कनकावदातम् ।  
बिम्बं वियद्-विलस-दंशुलता-वितानं  
तुंगोदयाद्रि-शिरसीव सहस्र-रश्मेः ॥29॥  
www.shivaarti.com

कुन्दावदात-चल-चामर-चारु-शोभं,  
विभ्राजते तव वपुः कलधौत-कान्तम् ।  
उद्यच्छशांक-शुचिनिर्झर-वारि-धार-  
मुच्चैस्तटं सुरगिरेरिव शातकौम्भम् ॥30॥

छत्रत्रयं-तव-विभाति शशांककान्त,  
मुच्चैः स्थितं स्थगित भानुकर-प्रतापम् ।  
मुक्ताफल-प्रकरजाल-विवृद्धशोभं,  
प्रख्यापयत्त्रिजगतः परमेश्वरत्वम् ॥31॥

गम्भीर-तार-रव-पूरित-दिग्विभागस्-  
त्रैलोक्य-लोक-शुभ-संगम-भूति-दक्षः ।  
सद्धर्म-राज-जय-घोषण-घोषकः सन्,  
खे दुन्दुभि-ध्वनति ते यशसः प्रवादी ॥32॥  
www.shivaarti.com

मन्दार-सुन्दर-नमेरु-सुपारिजात-  
सन्तानकादि-कुसुमोत्कर-वृष्टि-रुद्धा ।  
गन्धोद-बिन्दु-शुभ-मन्द-मरुत्प्रपाता,  
दिव्या दिवः पतति ते वचसां ततिर्वा ॥33॥

शुम्भत्-प्रभा-वलय-भूरि-विभा-विभोस्ते,  
लोक-त्रये-द्युतिमतां द्युति-माक्षिपन्ती ।  
प्रोद्यद्-दिवाकर-निरन्तर-भूरि-संख्या,  
दीप्त्या जयत्यपि निशामपि सोमसौम्याम् ॥34॥

स्वर्गापवर्ग-गम-मार्ग-विमार्गणेष्टः,  
सद्धर्म-तत्त्व-कथनैक-पटुस्-त्रिलोक्याः ।  
दिव्य-ध्वनि-र्भवति ते विशदार्थ-सर्व-  
भाषास्वभाव-परिणाम-गुणैः प्रयोज्यः ॥35॥  
www.shivaarti.com

उन्निद्र-हेम-नव-पंकज-पुंज-कान्ती,  
पर्युल्-लसन्-नख-मयूख-शिखाभिरामौ ।  
पादौ पदानि तव यत्र जिनेन्द्र ! धत्तः,  
पद्मानि तत्र विबुधाः परिकल्पयन्ति ॥36॥

॥ अन्तरंग-बहिरंग लक्ष्मी के स्वामी मंत्र ॥

इत्थं यथा तव विभूति-रभूज्-जिनेन्द्र !  
धर्मोपदेशन-विधौ न तथा परस्य ।  
यादृक्-प्रभा दिनकृतः प्रहतान्धकारा,  
तादृक्-कुतो ग्रहगणस्य विकासिनोऽपि ॥37॥  
www.shivaarti.com

॥ हस्ती भय निवारण मंत्र ॥

श्च्यो-तन्-मदाविल-विलोल-कपोल-मूल,  
मत्त-भ्रमद्-भ्रमर-नाद-विवृद्ध-कोपम् ।  
ऐरावताभमिभ-मुद्धत-मापतन्तं  
दृष्ट्वा भयं भवति नो भवदाश्रितानाम् ॥38॥

॥ सिंह-भय-विदूरण मंत्र ॥

www.shivaarti.com

भिन्नेभ-कुम्भ-गल-दुज्ज्वल-शोणिताक्त,  
मुक्ता-फल-प्रकरभूषित-भूमि-भागः ।  
बद्ध-क्रमः क्रम-गतं हरिणाधिपोऽपि,  
नाक्रामति क्रम-युगाचल-संश्रितं ते ॥39॥

॥ अग्नि भय-शमन मंत्र ॥

कल्पान्त-काल-पवनोद्धत-वह्नि-कल्पं,  
दावानलं ज्वलित-मुज्ज्वल-मुत्स्फुलिंगम् ।  
विश्वं जिघत्सुमिव सम्मुख-मापतन्तं,  
त्वन्नाम-कीर्तन-जलं शमयत्यशेषम् ॥40॥

॥ सर्प-भय-निवारण मंत्र ॥

रक्तेक्षणं समद-कोकिल-कण्ठ-नीलम्,  
क्रोधोद्धतं फणिन-मुत्फण-मापतन्तम् ।  
आक्रामति क्रम-युगेण निरस्त-शंकस्-  
त्वन्नाम-नागदमनी हृदि यस्य पुंसः ॥41॥

॥ रण-रंगे-शत्रु पराजय मंत्र ॥

www.shivaarti.com

वल्गात्-तुरंग-गज-गर्जित-भीमनाद-  
माजौ बलं बलवता-मपि-भूपतीनाम् ।  
उद्यद्-दिवाकर-मयूख-शिखापविद्धं  
त्वत्कीर्तनात्तम इवाशु भिदामुपैतिः ॥42॥

॥ रणरंग विजय मंत्र ॥

कुन्ताग्र-भिन्न-गज-शोणित-वारिवाह,  
वेगावतार-तरणातुर-योध-भीमे ।  
युद्धे जयं विजित-दुर्जय-जेय-पक्षास्-  
त्वत्पाद-पंकज-वनाश्रयिणो लभन्तेः ॥43॥

॥ समुद्र उल्लंघन मंत्र ॥

अम्भोनिधौ क्षुभित-भीषण-नक्र-चक्र-  
पाठीन-पीठ-भय-दोल्बण-वाडवाग्नौ ।  
रंगत्तरंग-शिखर-स्थित-यान-पात्रास्-  
त्रासं विहाय भवतः स्मरणाद्-व्रजन्तिः ॥44॥

www.shivaarti.com

॥ रोग-उन्मूलन मंत्र ॥

उद्धूत-भीषण-जलोदर-भार-भुग्नाः,  
शोच्यां दशा-मुपगताश्-च्युत-जीविताशाः ।  
त्वत्पाद-पंकज-रजो-मृत-दिग्ध-देहाः,  
मत्र्या भवन्ति मकर-ध्वज-तुल्यरूपाः ॥45॥

॥ बन्धन मुक्ति मंत्र ॥

आपाद-कण्ठमुरु-शृंखल-वेष्टितांगा,  
गाढं-बृहन्-निगड-कोटि निघृष्ट-जंघाः ।  
त्वन्-नाम-मन्त्र-मनिशं मनुजाः स्मरन्तः,  
सद्यः स्वयं विगत-बन्ध-भया भवन्तिः ॥46॥

॥ सर्प-भय-निवारण मंत्र ॥

रक्तेक्षणं समद-कोकिल-कण्ठ-नीलम्,  
क्रोधोद्धतं फणिन-मुत्फण-मापतन्तम् ।  
आक्रामति क्रम-युगेण निरस्त-शंकस्-  
त्वन्नाम-नागदमनी हृदि यस्य पुंसः ॥41॥

www.shivaarti.com

॥ रण-रंगे-शत्रु पराजय मंत्र ॥

वल्गात्-तुरंग-गज-गर्जित-भीमनाद-  
माजौ बलं बलवता-मपि-भूपतीनाम् ।  
उद्यद्-दिवाकर-मयूख-शिखापविद्धं  
त्वत्कीर्तनात्तम इवाशु भिदामुपैतिः ॥42॥

॥ रणरंग विजय मंत्र ॥

कुन्ताग्र-भिन्न-गज-शोणित-वारिवाह,  
वेगावतार-तरणातुर-योध-भीमे ।  
युद्धे जयं विजित-दुर्जय-जेय-पक्षास्-  
त्वत्पाद-पंकज-वनाश्रयिणो लभन्तेः ॥43॥

www.shivaarti.com

॥ समुद्र उल्लंघन मंत्र ॥

अम्भोनिधौ क्षुभित-भीषण-नक्र-चक्र-  
पाठीन-पीठ-भय-दोल्बण-वाडवाग्नौ ।  
रंगत्तरंग-शिखर-स्थित-यान-पात्रास्-  
त्रासं विहाय भवतः स्मरणाद्-व्रजन्तिः ॥44॥

॥ रोग-उन्मूलन मंत्र ॥

उद्भूत-भीषण-जलोदर-भार-भुग्नाः,  
शौच्यां दशा-मुपगताश्-च्युत-जीविताशाः ।  
त्वत्पाद-पंकज-रजो-मृत-दिग्ध-देहाः,  
मत्र्या भवन्ति मकर-ध्वज-तुल्यरूपाः ॥45॥

www.shivaarti.com

॥ बन्धन मुक्ति मंत्र ॥

आपाद-कण्ठमुरु-शृंखल-वेष्टितांगा,  
गाढं-बृहन्-निगड-कोटि निघृष्ट-जंघाः ।  
त्वन्-नाम-मन्त्र-मनिशं मनुजाः स्मरन्तः,  
सद्यः स्वयं विगत-बन्ध-भया भवन्तिः ॥46॥

॥ सकल भय विनाशन मंत्र ॥

मत्त-द्विपेन्द्र-मृग-राज-दवानलाहि-  
संग्राम-वारिधि-महोदर-बन्ध-नोत्थम् ।  
तस्याशु नाश-मुपयाति भयं भियेव,  
यस्तावकं स्तव-मिमं मतिमानधीतेः ॥47॥

www.shivaarti.com

॥ जिन-स्तुति-फल मंत्र ॥

स्तोत्र-स्रजं तव जिनेन्द्र गुणैर्निबद्धाम्,  
भक्त्या मया विविध-वर्ण-विचित्र-पुष्पाम् ।  
धत्ते जनो य इह कण्ठ-गता-मजस्रं,  
तं मानतुंग-मवशा-समुपैति लक्ष्मीः ॥48॥

॥ इति श्रीमानतुङ्गाचार्य-विरचितं आदिनाथ-स्तोत्रं समाप्तम् ॥

www.shivaarti.com